



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ৬৩১/২০২০

আৰক্ষী উপ-পৰিদৰ্শকৰ লিখিত পৰীক্ষাত প্ৰশ্নকাকত ফাদিলৰ ঘটনাৰ বিতংভাৱে বুজ
ল'লে মুখ্যমন্ত্ৰী সোণোৱালে

**অতিশীঘ্ৰে এই ঘটনাৰ লগত জড়িত ষড়যন্ত্ৰকাৰীসকলক চিনাক্ত কৰি
কৰায়ত্ত কৰিবলৈ মুখ্যমন্ত্ৰীৰ কঠোৰ নিৰ্দেশ**

**এমাহৰ ভিতৰত স্বচ্ছতাৰে পৰীক্ষা পুনৰ অনুষ্ঠিত কৰি শীঘ্ৰে
ফলাফল ঘোষণা কৰিবলৈ ৰাজ্যিক পৰ্যায়ৰ আৰক্ষী নিযুক্তি ব'ৰ্ডৰ
অধ্যক্ষক নিৰ্দেশ**

দিছপুৰ, ২২ ছেপ্টেম্বৰ : মুখ্যমন্ত্ৰী সৰ্বানন্দ সোণোৱালে কালি নিশা নতুন দিল্লীৰ পৰা উভতি আহিয়েই মুখ্যমন্ত্ৰীৰ চৰকাৰী বাসভৱনত আয়োজিত এক বৈঠকত ৰাজ্যিক পৰ্যায়ৰ আৰক্ষী নিযুক্তি ব'ৰ্ডৰ দ্বাৰা আৰক্ষীৰ উপ-পৰিদৰ্শকৰ লিখিত পৰীক্ষাৰ প্ৰশ্ন কাকত ফাদিলৰ ঘটনাৰ সৰিশেষ বুজ লয়। বৈঠকত প্ৰশ্নকাকত ফাদিলৰ বিষয়টো বিতংভাৱে পৰ্যালোচনা কৰা হয়।

বৈঠকত মুখ্যমন্ত্ৰীয়ে এমাহৰ ভিতৰতে স্বচ্ছতাৰে পৰীক্ষা পুনৰ অনুষ্ঠিত কৰি শীঘ্ৰে ফলাফল ঘোষণা কৰিবলৈ ৰাজ্যিক পৰ্যায়ৰ আৰক্ষী নিযুক্তি ব'ৰ্ডৰ অধ্যক্ষক নিৰ্দেশ দিয়ে। ভৱিষ্যতে পৰীক্ষা অনুষ্ঠিত কৰাৰ ক্ষেত্ৰত এনেধৰণৰ কোনো বেমেজালি নোহোৱাটো সুনিশ্চিত কৰিবলৈ মুখ্যমন্ত্ৰীয়ে নিৰ্দেশ দিয়ে। মুখ্যমন্ত্ৰীয়ে অতিশীঘ্ৰে এই ঘটনাৰ ষড়যন্ত্ৰকাৰীসকলক চিনাক্ত কৰি কৰায়ত্ত কৰিবলৈ কঠোৰ নিৰ্দেশ দিয়ে।

বৈঠকত আৰক্ষী সঞ্চালকপ্ৰধানগৰাকীয়ে আৰক্ষী বিভাগে এই ক্ষেত্ৰত ইতিমধ্যে গ্ৰহণ কৰা পদক্ষেপসমূহৰ বিষয়ে মুখ্যমন্ত্ৰীক অৱগত কৰে।

বৈঠকত মুখ্যমন্ত্ৰীৰ মিডিয়া উপদেষ্টা হৃষীকেশ গোস্বামী, মুখ্যসচিব কুমাৰ সঞ্জয় কৃষ্ণ, আৰক্ষী সঞ্চালক প্ৰধান ভাস্কৰ জ্যোতি মহন্ত, গৃহ বিভাগৰ দায়িত্বত থকা অতিৰিক্ত মুখ্যসচিব জিষ্ণু বৰুৱা, অতিৰিক্ত আৰক্ষী সঞ্চালকপ্ৰধান (আইন-শৃংখলা) জি পি সিং, অতিৰিক্ত আৰক্ষী সঞ্চালকপ্ৰধান হৰমিৎ সিং, মুখ্যমন্ত্ৰীৰ প্ৰধান সচিব সঞ্জয় লোহিয়া, আৰক্ষীৰ মহাপৰিদৰ্শক হীৰেণ নাথ, গৃহ বিভাগৰ আয়ুক্ত সচিব জি ডি ত্ৰিপাঠী, ৰাজ্যিক পৰ্যায়ৰ আৰক্ষী নিযুক্তি ব'ৰ্ডৰ অধ্যক্ষ প্ৰদীপ কুমাৰ উপস্থিত আছিল।

উল্লেখ্য যে আৰক্ষী উপ-পৰিদৰ্শকৰ লিখিত পৰীক্ষাৰ প্ৰশ্নকাকত ফাদিল হোৱাৰ পিছতেই নতুন দিল্লীৰ পৰা মুখ্যমন্ত্ৰীয়ে এই কাৰ্যৰ লগত জড়িত থকা অপৰাধীক শীঘ্ৰে কৰায়ত্ত কৰি কঠোৰ ব্যৱস্থা গ্ৰহণ কৰিবলৈ আৰক্ষী সঞ্চালকপ্ৰধানগৰাকীক নিৰ্দেশ দিছিল। এই নিযুক্তি প্ৰক্ৰিয়া ব্যৰ্থ কৰাৰ বাবে ষড়যন্ত্ৰত লিপ্ত থকা চক্ৰটোক শীঘ্ৰে চিনাক্ত কৰিবলৈও মুখ্যমন্ত্ৰীয়ে আৰক্ষী সঞ্চালকপ্ৰধানক নিৰ্দেশ দিছিল।

পুংডে:

২২/০৯/২০২০

Website: cm.assam.gov.in/assam.mygov.in

E-mail: cmprcell09@gmail.com

/CMOfficeAssam / /cmofficeassam

cmassam.prcell@gov.in